

# ಶ್ರೀಶಾರದಾಭುಜಙ್ಗಪ್ರಯಾತಸ್ತವನಮ್

{|| ಶ್ರೀಶಾರದಾಭುಜಙ್ಗಪ್ರಯಾತಸ್ತವನಮ್ ||}

|| ದಕ್ಷಿಣಾಮ್ನಾಯ ಶ್ರಿಚ್ಛೇರಿ ಶ್ರೀಶಾರದಾಪೀಠಾಧಿಪತಿ

ಶಙ್ಕರಾಚಾರ್ಯ ಜಗದ್ಗುರುವರ್ಯೋ ಶ್ರೀ ಸಚ್ಚಿದಾನಂದ ಶಿವಾಭಿನವ

ನೃಸಿಂಹಭಾರತೀ ಮಹಾಸ್ವಾಮಿಭಿಃ ವಿರಚಿತಮ್ ||

ಓಂ ಸ್ಮಿತೋದ್ಧೃತರಾಕಾ ನಿಶಾನಾಯಕಾಯೈ ಕಪೋಲಪ್ರಭಾನಿರ್ಜಿತಾದರ್ಶಕಾಯೈ |

ಸ್ವನೇತ್ರಾವಧೂತಾಙ್ಗಜಾತಧ್ವಜಾಯೈ ಸರೋಜೋತ್ಥ ಸತ್ಯೈ ನಮಃ ಶಾರದಾಯೈ ||

ಭವಾಮ್ಬೋಧಿಪಾರಂ ನ ಯನ್ತ್ಯೈ ಸ್ವಭಕ್ತಾನ್ ವಿನಾಽಯಾಸಲೇಶಂ ಕೃಪಾನ್ಯಾಕಯೈವ |

ಭವಾಮ್ಬೋಜನೇತ್ರಾದಿ ಸಮ್ಪೇವಿತಾಯೈ ಅಜಸ್ರಂ ಹಿ ಕುರ್ಮೋ ನಮಃ ಶಾರದಾಯೈ ||

ಸುಧಾಕುಮ್ಭಮುದ್ರಾವಿರಾಜತ್ಕರಾಯೈ ವ್ಯಥಾಶೂನ್ಯಚಿತ್ತೈಃ ಸದಾ ಸೇವಿತಾಯೈ |

ಕೃಧಾಕಾಮಲೋಭಾದಿನಿರ್ವಾಪಣಾಯೈ ವಿಧಾತ್ಯಪ್ರಿಯಾಯೈ ನಮಃ ಶಾರದಾಯೈ ||

ನತೇಷ್ಟಪ್ರದಾನಾಯ ಭೂಮಿಂ ಗತಾಯೈ ಗತೇನಾಚ್ಛಬರ್ಹಾಭಿಮಾನಂ ಹರಂತ್ಯೈ |

ಸ್ಮಿತೇನೇಂದ್ರ ದರ್ಪಂ ಚ ತೋಷಾಂ ವ್ರಜನ್ತ್ಯೈ ಸುತೇನೇವ ನಮ್ರೈರ್ನಮಃ ಶಾರದಾಯೈ ||

ನತಾಲೀಯದಾರಿದ್ರ್ಯದುಃಖಾಪಹನ್ತ್ಯೈ ತಥಾಭೀತಿಭೂತಾದಿಬಾಧಾಹರಾಯೈ |

ಘಣೀನ್ದ್ರಾ ಭವೇಣೈ ಗಿರಿನ್ದ್ರಸ್ತನಾಯೈ ವಿಧಾತ್ಯಪ್ರಿಯಾಯೈ ನಮಃ ಶಾರದಾಯೈ ||

ಸುಧಾಕುಮ್ಭಮುದ್ರಾಕ್ಷಮಾಲಾವಿರಾಜತ್ ಕರಾಯೈ ಕರಾಮ್ಬೋಜಸಮ್ಮದಿತಾಯೈ |

ಸುರಾಣಾಂ ವರಾಣಾಂ ಸದಾ ಮಾನಿನೀನಾಂ ಮುದಾ ಸರ್ವದಾಯೈ ನಮಃ ಶಾರದಾಯೈ ||

ಸಮಸ್ತೈಶ್ಚ ವೇದೈಃ ಸದಾಗೀತಕೀರ್ತ್ಯೈ ನಿರಾಶಾಂತರಜ್ಞಾಮ್ಬಜಾತ ಸ್ಥಿತಾಯೈ |  
ಪುರಾರಾತಿ ಪದ್ಮಾಕ್ಷ ಪದ್ಮೋದ್ಭವಾದ್ಯೈರ್ಮುದಾ ಪೂಜಿತಾಯೈ ನಮಃ ಶಾರದಾಯೈ ||

ಅವಿದ್ಯಾಪದುದ್ಧಾರ ಬದ್ಧಾದರಾಯೈ ತಥಾ ಬುದ್ಧಿ ಸಮ್ಪತ್ತ್ಯ ದಾನೋತ್ಸುಕಾಯೈ |  
ನತೇಭ್ಯಃ ಕದಾಚಿತ್ಸ್ವಪಾದಾಮ್ಬಜಾತೇ ವಿಧೇಃ ಪುಣ್ಯತತ್ತ್ವೈ ನಮಃ ಶಾರದಾಯೈ ||

ಪದಾಮ್ಬೋಜನಮ್ರಾನ್ ಕೃತೇಭೀತಭೀತಾನ್ ದ್ರುತಂ ಮೃತ್ಯುಭೀತೇರ್ವಿಮುಕ್ತಾನ್ ವಿಧಾತುಮ್ |  
ಸುಧಾಕುಮ್ಭಮುದ್ರಾಕ್ಷಮಾಲಾ ಕರಾಯೈ ದ್ರುತಂ ಪಾಯಯಿತ್ವಾ ಯಥಾ ತೃಪ್ತಿ ವಾಣೀ ||

ಮಹಾನ್ತೋ ಹಿ ಮಹ್ಯಂ ಹೃದಮ್ಬೋರುಹಾಣಿ ಪ್ರಮೋದಾತ್ಸಮಪ್ಯಾಸತೇ ಸೌಖ್ಯಭಾಜಃ |  
ಇತಿ ಖ್ಯಾಪನಾಯಾನತಾನಾಂ ಕೃಪಾಭೇ ಸರೋಜಾನ್ಯಸಂಖ್ಯಾನಿ ಧತ್ಸೇ ಕಿಮಮ್ಬು ||

ಶರಚ್ಚಂದ್ರ ನೀಕಾಶವಸ್ತ್ರೇಣವೀತಾ ಕನದ್ಭರ್ಮಯಷ್ಟೇರಹಜ್ಜಾರ ಭೇತ್ರಿ |  
ಕಿರೀಟಂ ಸತಾಟಜ್ಞಮತ್ಯಂತರಮ್ಯಂ ವಹಂತಿ ಹೃದಭೇ ಸ್ಫುರತ್ವಂ ಸುಮೂರ್ತಿಃ ||

ನಿಗೃಹ್ಯಾಕ್ಷವರ್ಗಂ ತಪೋವಾಣಿ ಕರ್ತುಂ ನ ಶಕ್ನೋಮಿ ಯಸ್ಯಾದವಶ್ಯಾಕ್ಷವರ್ಗಃ |  
ತತೋ ಮಯ್ಯನಾಥೇ ದಯಾ ಪಾರಶೂನ್ಯಾ ವಿಧೇಯಾ ವಿಧಾತೃಪ್ರಿಯೇ ಶಾರದಾಮ್ಬು ||

ವಿಲೋಕ್ಯಾಪಿ ಲೋಕೋ ನ ತೃಪ್ತಿಂ ಪ್ರಯಾತಿ ಪ್ರಸನ್ನಂ ಮುಖೇನ್ದ್ರಂ ಕಲಜ್ಜಾದಿಶೂನ್ಯಮ್ |  
ಯದೀಯಂ ಧ್ರುವಂ ಪ್ರತ್ಯಹಂ ತಾಂ ಕೃಪಾಬ್ಧಿಂ ಭಜೇ ಶಾರದಾಮ್ಬಾಮಜಸ್ರಮ್ಮದಮ್ಬಾಮ್ ||

ಪುರಾ ಚಂದ್ರ ಚೂಡೋ ಧೃತಾಚಾರ್ಯರೂಪೋ ಗಿರೌ ಶೃಂಗಪೂರ್ವೇ ಪ್ರತಿಷ್ಠಾಪ್ಯ ಚಕ್ರೇ |  
ಸಮಾರಾಧ್ಯ ಮೋದಂ ಯಯೌ ಯಾಮಪಾರಂ ಭಜೇ ಶಾರದಾಮ್ಬಾಮಜಸ್ರಮ್ಮದಮ್ಬಾಮ್ ||

ಭವಾಮ್ಬೋಧಿಪಾರಂ ನಯಂತೀಂ ಸ್ವಭಕ್ತಾನ್ ಭವಾಮ್ಬೋಜನೇತ್ರಾಜಸಮ್ಬೋಜಮಾನಾಮ್ |  
ಭವದ್ಭವ್ಯಭೂತಾಘ ವಿಧ್ವಂಸದಕ್ಷಾಂ ಭಜೇ ಶಾರದಾಮ್ಬಾಮಜಸ್ರಮ್ಮದಮ್ಬಾಮ್ ||

ವರಾಕ ತ್ವರಾ ಕಾ ತವೇಷ್ಟಪ್ರದಾನೇ ಕಥಂ ಪುಣ್ಯಹೀನಾಯ ತುಭ್ಯಂ ದದಾನಿ ।

ಇತಿ ತ್ವಂ ಗಿರಾಂ ದೇವಿ ಮಾ ಬ್ರೂಹಿ ಯಸ್ಮಾದ್ಭಾರಣ್ಯದಾವಾನಲೇತಿ ಪ್ರಸಿದ್ಧಾ ॥ ಓಂ ॥

Encoded by R. Harshananda harshanand\—16@rediffmail.com

Please send corrections to [sanskrit@cheerful.com](mailto:sanskrit@cheerful.com)

Last updated ತ್ಥoday

<http://sanskritdocuments.org>

Sharada Bhujangaprayata Stavanam Lyrics in Kannada PDF

% File name : shAradAbhujanga.itx

% Category : bhujanga

% Location : doc\\_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : R. Harshananda harshanand\\_16 at rediffmail.com

% Latest update : April 17, 2002

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website